



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXVI ]

THURSDAY, MAY 1, 2025 / VAISAKHA 11, 1947

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણે લીધું

- (૧) Lt Col, Officer Commanding, 3 Gujarat Indep Coy NCC, Jeetnagar's Letter No. NCC/Q/308, Dated. 15/03/2025
- (૨) પોલીસ અધિક્ષકશ્રી, નર્મદાના પત્ર ક્રમાંક: LIB/NCC ફાયરિંગ/ જાહેરનામું/૧૧૪૮/૨૦૨૫, તા.૨૩/૦૪/૨૦૨૫
- (૩) અત્રેની કચેરીના હુકમ ક્રમાંક: પીઓએલ/જાહેરનામું/વશી/૫૩૦-૫૪૮/૨૦૨૦, તા.૨૫/૦૨/૨૦૨૦

પ્રસ્તાવના

ગુજરાત પોલીસ અધિનિયમ - ૧૯૫૧ ની કલમે - ૩૭(૪) અન્વયેનું જાહેરનામું

ક્રમાંક: એમએજ/જાહેરનામું/વશી/ ૫૩૨૮થી ૫૩૬૪/૨૦૨૫ - Lt Col, Officer Commanding, 3 Gujarat Indep Coy NCC, જીતનગર, તા.નાંદોદ, જિ.નર્મદા દ્વારા વંચાણ-(૧)ના પત્રથી 3 Gujarat Indep Coy NCC, જીતનગર ખાતે ફાયરિંગ પ્રેક્ટીસ માટે તા.૩૧/૦૩/૨૦૨૬ સુધી શોર્ટ રેન્જ ફાયરિંગ અંગેનું જાહેરનામું પ્રસિદ્ધ કરવા દરખાસ્ત કરવામાં આવેલ છે.

પોલીસ અધિક્ષકશ્રી, નર્મદા દ્વારા વંચાણ (૨)ના પત્રથી અરજદારશ્રી દ્વારા કાયદો અને વ્યવસ્થાની પરિસ્થિતિ જળવાઈ રહે અને કોઈ અનિચ્છનીય બનાવ ન બને તથા આસપાસના લોકોને કોઈ જાનહાનિ કે અગવડતા ન થાય તેમજ તેઓશ્રીના ફાયરિંગ પ્રેક્ટીસ દરમ્યાન ફાયરિંગ રેન્જ ખાતે સુરક્ષાની સંપૂર્ણ જવાબદારી અરજદારશ્રીની પોતાની રહેશે તે બાંહેધરી સાથે નિયમોનું પાલન કરવાની શરતે શોર્ટ રેન્જ ફાયરિંગ અંગેનું જાહેરનામું પ્રસિદ્ધ કરવા હકારાત્મક અભિપ્રાય આપવામાં આવેલ છે. જે મુજબ શોર્ટ રેન્જ ફાયરિંગના સમય દરમ્યાન ગુજરાત 3 Gujarat Indep Coy NCC, જીતનગર, તા.નાંદોદ, જિ.નર્મદા ખાતે આવેલ ફાયરિંગ બટની ફરતે ૫૦૦ યાર્ડ સુધીના અંતરમાં કોઈપણ વ્યક્તિઓ, ઢોર, જાનવરો વિગેરેના પ્રવેશ પર મનાઈ ફરમાવવી આવશ્યક જણાય છે.

હુકમ

આથી હું સી.કે.ઉધાસ (જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપળા, ગુજરાત પોલીસ અધિનિયમ-૧૯૫૧ ની કલમ-૩૭(૪) તથા વંચાણ-(૩)થી મને મળેલ સત્તાની રૂએ 3 Gujarat Indep Coy NCC, જીતનગર, તા.નાંદોદ, જિ.નર્મદા ખાતે આવેલ ફાયરિંગ બટની ફરતે ૫૦૦ યાર્ડ સુધીના અંતરમાં આ જાહેરનામાની તારીખથી તા.૩૧/૦૩/૨૦૨૬ સુધીના સમયગાળા દરમ્યાન કોઈપણ વ્યક્તિઓ, ઢોર, જાનવરો વિગેરેના પ્રવેશ પર મનાઈ ફરમાવું છું.

Lt Col. Officer Commanding, 3 Gujarat Indep Coy NCC, જીતનગર, ઉપરોક્ત ફાયરીંગ બટ ખાતે કાયદો અને વ્યવસ્થાની પરિસ્થિતિ જળવાઈ રહે અને કોઈ અનિચ્છનીય બનાવ ન બને તથા આસપાસના લોકોને કોઈ જાનહાનિ કે અગવડતા ન થાય તે સુનિશ્ચિત કરવાનું રહેશે તેમજ ફાયરીંગ પ્રેક્ટીસ દરમિયાન ફાયરીંગ રેન્જ ખાતે સુરક્ષાની સંપૂર્ણ જવાબદારી તેઓની રહેશે. ફાયરીંગ દરમિયાન તમામ પ્રવર્તમાન નિયમોનું પાલન કરવાનું રહેશે.

એવા પણ આદેશ કરુ છુ કે આ હુકમ ઉક્ત નિર્દેષ વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોટાડીને સદરહુ વિસ્તારમાં લાઉડ સ્પીકર મારફતે તેની જાહેરાત કરવી. જે વિસ્તારમાં હાયરીંગ કરવામાં આવનાર છે તે વિસ્તારની ફરતે ૫૦૦ યાર્ડની હદ નક્કી કરી જાહેર જનતાની જાણ માટે સહેલાઈથી દેખાઈ આવે તે રીતે પ્રતિબંધિત વિસ્તારમાં પ્રવેશવાની મનાઈ માટેના બોર્ડ Lt Col, Officer Commanding, 3 Gujarat Indep Coy NCC, જીતનગરએ મુકવાના રહેશે

### અમલવારીનો સમય

આ જાહેરનામાની અમલવારી જાહેરનામાની તારીખથી તા.૩૧/૦૩/૨૦૨૬ સુધી કરવાની રહેશે.

### શિક્ષા

આ જાહેરનામાનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ ની કલમ-૧૩૫ અને ભારતીય ન્યાય સંહિતા-૨૦૨૩ ની કલમ - ૨૨૩ મુજબ શિક્ષાને પાત્ર થશે. આ જાહેરનામાનો ભંગ કરનાર ઈરામો વિરુદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

નર્મદા-રાજપીપળા, તા.૧લી મે, ૨૦૨૫

સી.કે. ઉઘાડ  
અધિક જિલ્લા મેજસ્ટ્રેટ  
નર્મદા-રાજપીપળા

// વંચાણે લીધું //

(૧) ઈ.ચા. અધિક્ષકશ્રી, રાજપીપળા જિલ્લા જેલના પત્ર જા.નં. એસ.જે/૭૬૫/૨૦૨૫, તા.૨૪/૦૪/૨૦૨૫

(૨) અત્રેની કચેરીના હુકમ ક્રમાંક: એમએજ/વશી/૮૬૦૨-૨૫/૨૦૨૪, તા.૧૮/૦૭/૨૦૨૪

### પ્રસ્તાવના

ભારતીય નાગરિક સુરક્ષા સંહિતા - ૨૦૨૩ ની કલમ - ૧૬૩ અન્વયે બહાર પાડેલ હુકમ,

ક્રમાંક: એમએજ/જાહેરનામું/વશી/ ૫૩૬૫ થી ૫૪૦૦ /૨૦૨૫ ઈ.ચા. અધિક્ષકશ્રી, રાજપીપળા જિલ્લા જેલ દ્વારા વંચાણ-(૧)ના પત્રથી જણાવ્યા મુજબ રાજપીપળા જિલ્લા જેલની શિસ્ત અને સલામતિ જળવાઈ રહે તે હેતુસર જેલ પ્રિમાઈસીસ(સંકુલ)માં મોબાઈલ ફોન કે સીમકાર્ડ કે દૂરસંચાર માધ્યમના અન્ય ગેઝેટ્સ સાથે નહીં પ્રવેશવા તથા તેનો ઉપયોગ નહીં કરવા અંગે જાહેરનામું બહાર પાડવા દરખાસ્ત કરવામાં આવેલ છે. જે મુજબ જાહેરનામું બહાર પાડવું આવશ્યક જણાય છે.

// જાહેરનામું //

આથી હું સી.કે.ઉઘાડ(જી.એ.એસ.), અધિક જિલ્લા મેજસ્ટ્રેટ, નર્મદા-રાજપીપળા ભારતીય નાગરિક સુરક્ષા સંહિતા ૨૦૨૩ ની કલમ - ૧૬૩ તથા વંચાણ-(૨)થી મને મળેલ સત્તાની રૂએ નર્મદા જિલ્લાના નાંદોદ તાલુકાના જીતનગર ગામ ખાતે આવેલ રાજપીપળા જિલ્લા જેલના પ્રિમાઈસીસ(સંકુલ)માં કોઈપણ વ્યક્તિને મોબાઈલ ફોન કે સીમકાર્ડ કે દૂરસંચાર માધ્યમના અન્ય ગેઝેટ્સ સાથે પ્રવેશવા તથા તેનો ઉપયોગ કરવા પર પ્રતિબંધ ફરમાવું છું.

// અમલવારીનો સમય //

આ જાહેરનામાની અમલવારી જાહેરનામાની તારીખથી તા.૨૮/૦૬/૨૦૨૫ સુધી કરવાની રહેશે.

// અપવાદ //

કોઈપણ રાજ્ય સેવક કે જે પોતાની ફરજના ભાગરૂપે બંધાયેલ છે તેવી વ્યક્તિને તેની ફરજ દરમિયાન આ હુકમ લાગુ પડશે નહીં.

// શિક્ષા //

આ જાહેરનામાનો ભંગ કરનાર વ્યક્તિ ભારતીય ન્યાય સંહિતા-૨૦૨૩ ની કલમ - ૨૨૩ ની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરુદ્ધ ફરિયાદ દાખલ કરવા માટે અધિક્ષકશ્રી, રાજપીપળા જિલ્લા જેલ તેમજ નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

નર્મદા-રાજપીપળા, તા.૧લી મે, ૨૦૨૫

સી.કે. ઉઘાડ  
અધિક જિલ્લા મેજિસ્ટ્રેટ  
નર્મદા-રાજપીપળા

-----

